

चतुर्थ श्रेणी कर्मचारियों के 7 पदों पर होगी भर्ती

झुंझुनू 05 दिसम्बर : मोटर वाहन दुर्घटना अधिकण झुंझुनू में चतुर्थ श्रेणी कर्मचारियों के रिक्त चल रहे सात अस्थाई पदों पर भर्ती प्रक्रिया के लिए आवेदन आमंत्रित किए गए हैं। न्यायाधीश ने बताया कि 4 पद सामान्य, एक पद अ.जा. तथा एक पद अपिव वर्ग के लिए आरक्षित पदों के लिए 18 से 35 वर्ष के पांचवी पास अभ्यर्थी ही आवेदन कर सकते हैं। आवेदन की अंतिम तिथि 20 दिसम्बर रहेगी। आवेदक को दो प्रतिष्ठित व्यक्तियों द्वारा प्रदत्त चरित्रा प्रमाण पत्रा भी प्रस्तुत करने होंगे। वहीं अनूसूचित जाति, जनजाति एवं अन्य पिछडा वर्ग के अभ्यर्थी को आवेदन के साथ जाति प्रमाण पत्रा संलग्न करना होगा।

भर्ती में आवेदन करने के लिए अभ्यर्थी को निर्धारित प्रारूप में समस्त वांछित सुसंगत सूचनाएं भरकर उक्त कार्यालय में निर्धारित समय तक जमा करवाना होगा। अपूर्ण किसी भी आवेदन पर विचार नहीं किया जाएगा। आवेदन पत्रा के साथ आवेदक को शैक्षणिक योग्यता, जन्मतिथि के प्रमाण पत्रा, जाति प्रमाण पत्रा, चरित्रा प्रमाण पत्रा, विवाह पंजीयन, संतान संबंधी घोषणा पत्रा, पांच-पांच रूपये के डाक टिकट लगे लिफाफे संलग्न करने होंगे। साक्षात्कार के लिए योग्य पाए गए अभ्यर्थियों की सूची 4 जनवरी 2018 को न्यायालय के सूचना पट्ट पर चस्पा की जाएगी। वहीं 8 जनवरी को प्रातः 9 बजे से उक्त कार्यालय में साक्षात्कार लिया जाएगा। संबंधित जानकारी जिला न्यायालय की विभागीय वेबसाईट पर उपलब्ध रहेगी।